

महाराष्ट्र शिक्षण सेवा (प्रशासन शाखा), गट-ब  
मधील अधिकाऱ्यांच्या प्रशासकीय बदल्या.  
उपशिक्षणाधिकारी व तत्सम पदे

महाराष्ट्र शासन  
शालेय शिक्षण व क्रीडा विभाग  
शासन आदेश क्रमांक : ईएसटी-३९१७/प्र.क्र.२४/प्रशा-२  
मादाम कामा मार्ग, हुतात्मा राजगुरु चौक  
मंत्रालय, मुंबई-४०००३२  
दिनांक: ५ एप्रिल, २०१८

**वाचा:-**

१. शालेय शिक्षण व क्रीडा विभाग, समक्रमांक शासन आदेश दिनांक ०७.०७.२०१७.
२. शालेय शिक्षण व क्रीडा विभाग, समक्रमांक शासन आदेश दिनांक ०३.०४.२०१८

**प्रस्तावना: -**

महाराष्ट्र शिक्षण सेवा (प्रशासन शाखा) संवर्गातील उपशिक्षणाधिकारी व तत्सम, गट-ब या पदाचे सेवाप्रवेश नियम दिनांक ५ जुलै, २०१६ रोजी प्रसिध्द करण्यात आले आहेत. मा. महाराष्ट्र प्रशासकीय न्यायाधिकरण, मुंबई यांनी मूळ अर्ज क्रमांक ८७२/२०१३ व ५७६/२०१४ मध्ये दिनांक १७.११.२०१५ रोजी दिलेल्या आदेशामध्ये उपशिक्षणाधिकारी पदाच्या दिनांक २९ जून, २०१३ रोजीच्या सेवाप्रवेश नियमासोबत जोडलेल्या अनुसूची-अ मधील अध्यापकीय पदे वगळून आवश्यकतेनुसार सेवाप्रवेश नियम प्रसिध्द करण्यात यावेत, अशा सूचना दिल्या असल्यामुळे उपशिक्षणाधिकारी संवर्गातील अध्यापकीय पदे वगळून दिनांक ५ जुलै, २०१६ रोजी सेवाप्रवेश नियम प्रसिध्द करण्यात आले आहेत. त्यामुळे उपशिक्षणाधिकारी संवर्गातील जे अधिकारी अध्यापकीय पदावर कार्यरत होते, त्यांच्याकडून विकल्प घेण्यात आला व ज्यांनी प्रशासन शाखेचा विकल्प दिला त्यांची दिनांक ०७.०७.२०१७ च्या आदेशानुसार बदली करण्यात आली होती. तथापि, मा. महाराष्ट्र प्रशासकीय न्यायाधिकरण, मुंबई येथे दाखल मूळ अर्ज क्रमांक ६३१/२०१७ मध्ये दिनांक ०९.०२.२०१८ रोजी दिलेल्या आदेशानुसार, दिनांक ०७.०७.२०१७ रोजीचे आदेश सक्षम प्राधिकारी लगतच्या वरिष्ठ प्राधिकाऱ्याची पूर्वपरवानगी न घेता निर्गमित करण्यात आले असल्यामुळे ते बेकायदेशीर ठरविले आहेत. सबब, दिनांक ०७.०७.२०१७ रोजीच्या आदेशान्वये उपशिक्षणाधिकारी संवर्गातील अध्यापकीय पदावर कार्यरत असलेल्या व प्रशासन शाखेचा विकल्प दिलेल्या १२ अधिकाऱ्यांचे बदलीचे आदेश दिनांक ०३.०४.२०१८ रोजीच्या शासन आदेशान्वये रद्द करण्यात आले आहेत.

२. तथापि, उपशिक्षणाधिकारी (प्रशासन शाखा), गट-ब या पदाचे सेवाप्रवेश नियम नव्याने विहित केल्यामुळे व त्या संवर्गातून अध्यापकीय पदे वगळण्यात आली असल्याने, प्रशासन शाखेचा विकल्प दिलेल्या व अध्यापकीय पदावर कार्यरत असलेल्या अधिकाऱ्यांची उपशिक्षणाधिकारी (प्रशासन शाखा) संवर्गातील पदावर पदस्थापना देणे आवश्यक असल्याने शासनाने पुढीलप्रमाणे निर्णय घेतला आहे.

## शासन आदेश :

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडतांना होणाऱ्या विलंबास प्रतिबंध अधिनियम, २००५ मधील नियम क्रमांक ४(४) (दोन) मध्ये नमूद केल्यानुसार अपवादात्मक परिस्थितीमध्ये किंवा विशेष कारणामुळे बदली करणे आवश्यक आहे अशी सक्षम अधिकाऱ्यांची खात्री पटली असेल, अशा बाबतीत तसे लेखी नमूद केल्यानंतर आणि लगत नंतरच्या वरिष्ठ प्राधिकाऱ्यांच्या पूर्व मान्यतेने महाराष्ट्र शिक्षण सेवा, गट-ब मधील उपशिक्षणाधिकारी व तत्सम संवर्गातील अध्यापकीय पदे वगळण्यात आल्यामुळे ज्या अधिकाऱ्यांनी प्रशासन शाखेचा विकल्प दिलेला आहे, अशा खाली नमूद केलेल्या अधिकाऱ्यांची प्रशासकीय कारणास्तव त्यांच्या नावासमोर स्तंभ क्रमांक ४ मध्ये दर्शविलेल्या पदावर बदलीने पदस्थापना करण्यात येत आहे.

अ.क्र.	अधिकाऱ्यांचे नाव	सध्याचे कार्यरत ठिकाण	बदलीचे ठिकाण
१	२	३	४
१	श्रीमती एस.एस. सावंत	मुख्याध्यापक, राजाराम हायस्कूल (मेन्स), कोल्हापूर	गटशिक्षणाधिकारी, पं. स. पन्हाळा, जि.कोल्हापूर
२	श्रीमती मिनल भेंडे	मुख्याध्यापक, जि.प.प्रशाला (कन्या) जि.अकोला	गटशिक्षणाधिकारी, पं. स. बार्शीटाकळी, जि.अकोला
३	श्रीमती एम.बी. वाव्हळ	मूल्यमापन अधिकारी, विद्या प्राधिकरण, म.रा. पुणे	गटशिक्षणाधिकारी, पं. स. मावळ, जि.पुणे
४	श्री. श. ए. चव्हाण	अधिव्याख्याता, विद्या प्राधिकरण, पुणे	गटशिक्षणाधिकारी, पं. स. देवगड, जि.सिंधुदुर्ग
५	श्री.एन.के.थिटे,	अधिव्याख्याता, म.रा. दकश्रवण शि.सं.पुणे	गटशिक्षणाधिकारी, पं.स.वैभववाडी, जि.सिंधुदुर्ग
६	श्रीमती संगिता घोडेकर	अधिव्याख्याता, म.रा. दकश्रवण शि.सं.पुणे	विशेष कार्यक्रम अधिकारी, विद्या प्राधिकरण, पुणे
७	श्रीमती प्रि.दौ. पाटील	अधिव्याख्याता, राज्य आंग्लभाषा अध्यापन संस्था, औरंगाबाद	उपशिक्षणाधिकारी, माध्यमिक, जि.प. औरंगाबाद
८	श्री. बी. आर. रोकडे	मूल्यमापन अधिकारी, म. रा. परीक्षा परिषद, पुणे	उपशिक्षणाधिकारी (माध्य.) जि. नंदुरबार
९	श्री. सु. बा. पाखरे	मूल्यमापन अधिकारी, म. रा. परीक्षा परिषद, पुणे	उपशिक्षणाधिकारी (माध्य.) जि. पुणे

अ.क्र.	अधिकाऱ्यांचे नाव	सध्याचे कार्यरत ठिकाण	बदलीचे ठिकाण
१०	श्री. मा. नि. पाटील	शास्त्र सल्लागार, विभागीय शिक्षण उपसंचालक कार्यालय, नाशिक	गटशिक्षणाधिकारी, पं.स.भिवंडी, जि.ठाणे
११	श्रीमती व्ही.ए. टाळकुटे	सहायक व्यवसाय मार्गदर्शन अधिकारी, व्य.मा.व नि.सं.पुणे	गटशिक्षणाधिकारी, पं. स. जव्हार, जि.पालघर
१२	श्री. अ. रा. पुनसे	मुख्याध्यापक, जि. प. प्रशाला मोर्शी, जि. अमरावती	गटशिक्षणाधिकारी, पं.स. मोर्शी, जि. अमरावती
१३	श्री. र. दौ. पाटील	अधिव्याख्याता, महाराष्ट्र विद्याप्राधिकरण, पुणे	गटशिक्षणाधिकारी, पं. स. मलकापूर, जि. बुलढाणा
१४	श्रीमती ए. आर. भूमकर	अधिव्याख्याता, राज्य आग्लभाषा अध्यापन संस्था, औरंगाबाद	समन्वयक, महाराष्ट्र शैक्षणिक नियोजन व प्रशासन संस्था, औरंगाबाद
१५	श्री. वि. व. जोशी	शास्त्र सल्लागार, विभागीय शिक्षण उपसंचालक कार्यालय, औरंगाबाद	सहायक सचिव, महाराष्ट्र राज्य माध्य व उच्च माध्यमिक शिक्षण मंडळ, औरंगाबाद
१६	श्री .एन .जे. खंदारे	सहाय्यक व्यवसाय मार्गदर्शन अधिकारी, नाशिक	गटशिक्षणाधिकारी, पं. स. इगतपूरी, जि .नाशिक
१७	श्री.आर.एस. वालझाडे	मूल्यमापन अधिकारी, महाराष्ट्र विद्या प्राधिकरण, पुणे	गटशिक्षणाधिकारी, पं. स. भोर, जि.पुणे

२. मा. महाराष्ट्र प्रशासकीय न्यायाधिकरणाने मूळ अर्ज क्रमांक ६३१/२०१७ मध्ये दिलेले आदेश विचारात घेऊन मा. मुख्यमंत्री महोदयांची पूर्वमान्यता घेऊन सदर बदली आदेश निर्गमित करण्यात येत आहेत.

३. सदर अधिकाऱ्यांनी त्यांच्या नवीन पदाचा पदभार त्वरीत स्विकारावा. तसेच त्यांनी अनधिकृत रजेवर जाऊ नये. त्यांचे लक्ष सामान्य प्रशासन विभागाच्या क्र. : सीडीआर-१०८२/२५६७/२८/अकरा, दिनांक ३० ऑगस्ट, १९९२ च्या परिपत्रकाकडे वेधण्यात येत आहे. त्यात दिलेल्या सूचना लक्षात घेऊन बदली रद्द करण्यासाठी कुठल्याही स्वरूपाची आवेदने सादर केल्यास, ते शिस्तभंगाच्या कारवाईस पात्र ठरतील याची संबंधितांनी नोंद घ्यावी.

४. आयुक्त (शिक्षण), पुणे यांनी संदर्भाधीन आदेशात नमूद केल्याप्रमाणे सदर अधिकाऱ्यांना त्यांच्या सध्याच्या पदभारातून तात्काळ कार्यमुक्त करण्याबाबत संबंधित नियंत्रण अधिकाऱ्यांना तातडीने कळवावे व बदली झालेले अधिकारी विहित कालावधीत दिलेल्या पदस्थापनेच्या ठिकाणी रुजू होतील, याची खातरजमा करावी व याबाबत अहवाल शासनास सादर करावा.

५. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०४०६१२२९२४५४२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. प्र. आटे)  
सह सचिव, महाराष्ट्र शासन

प्रति,

१. आयुक्त (शिक्षण), महाराष्ट्र राज्य, पुणे
२. संबंधित जिल्हा परिषदांचे मुख्य कार्यकारी अधिकारी
३. सर्व संचालक
४. सर्व विभागीय अध्यक्ष, महाराष्ट्र राज्य माध्यमिक व उच्च माध्यमिक शिक्षण मंडळ
५. सर्व विभागीय शिक्षण उपसंचालक
६. संबंधित शिक्षणाधिकारी (प्राथमिक / माध्यमिक)
७. संबंधित जिल्हा कोषागार अधिकारी / अधिदान व लेखाधिकारी, मुंबई
८. संबंधित अधिकारी (आयुक्त कार्यालयामार्फत)

प्रत माहितीसाठी अग्रेषित,

- १) मा. मंत्री (शा.शि.) यांचे विशेष कार्य अधिकारी, मंत्रालय, मुंबई.
- २) मा. प्रधान सचिव (शा.शि.) यांचे स्वीय सहायक, मंत्रालय, मुंबई.
- ३) निवडनस्ती